

КЫРГЫЗ РЕСПУБЛИКАСЫ

ТАЛАС ОБЛУСУ  
МАНАС РАЙОНУ  
МАЙ АЙЫЛДЫК КЕНЕШИ



КЫРГЫЗСКАЯ РЕСПУБЛИКА

ТАЛАССКАЯ ОБЛАСТЬ  
МАНАССКИЙ РАЙОН  
МАЙСКИЙ АЙЫЛНЫЙ КЕНЕШ

30. 03. 2022 -жыл

Май айылы

**Май айылдык Кенешинин XXVIII чакырылышынын кезексиз  
сессиясы  
№ 28\_15 ТОКТОМ**

Май айылдык аймагында Кыргыз Республикасынын ПЖ-№ 54 негизинде Май айыл  
Кенешинин токтом кылат:

1. « Кыргыз Республикасында үй бүлөлүк салтанаттарды жана маркумду эске алуу ырым жырымдарын иретке келтирүү чаралары жөнүндө» Кыргыз Республикасынын Президентинин № 54 –Жарлыгын негизинде жобо бекитилип иш алпарылсын.
2. Тиешелүү түзүлгөн комиссия курамы жобонун негизинде иш алпарсын.
3. Токтомдун аткарылышын көзөмөлдөө жагын Май айыл өкмөт башчысы К.Рыскуловго милдеттендирилсин

Торайым



С.Турсунова



**Май айылдык кеңешинин, Кыргыз Республикасынын Президентинин “ Кыргыз Республикасында үй – бүлөлүк салтанаттарды жана маркумду эскерүү үрп-адаттарын тартипке келтирүү жөнүндө” Жарлыгын ишке ашыруу боюнча**

### **ЖОБО**

1. Жалпы жоболор
2. Май айылдык кеңеши - тарабынан белгиленген үй – бүлөлүк салтанаттарды жана маркумду эскерүү үрп-адаттарын тартипке келтирүү
3. Комиссиянын функциялары
4. Комиссиянын ишин камсыз кылуу
5. Комиссияга жетекчилик кылуу жана ишин уюштуруу

### **I. Жалпы жоболор**

- 1.1. Май айылдык кеңешинин алдындагы Кыргыз Республикасынын Президентинин, Кыргыз Республикасында үй-бүлөлүк салтанаттарды жана маркумду эскерүү үрп-адаттарын тартипке келтирүү жарлыгын боюнча комиссия (мындан ары-комиссия) ысырапкерчиликке жол бербөөнүн алдын ала карап чыгуу, коомдук баа берүү үчүн түзүлүп жана уюштуруу иштерин алып барат.
- 1.2. Комиссия Май айылдык кеңешинин алдында иштейт жана анын комиссиянын төрагасынын, жооптуу катчысынын жана он эки мүчөсүнүн курамында бекитилет. Комиссиянын курамы Май айылдык өкмөтүнүн кызматкерлеринен, мекеме уюмдун жетекчилеринен, массалык маалымат каражаттарынын жана коомчулуктун өкүлдөрүнөн түзүлөт.
- 1.3. Комиссиянын төрайымы болуп С.Турсунова дайындалат.
- 1.4. Комиссия Кыргыз Республикасынын Конституциясын, Кыргыз Республикасынын Президентинин Жарлыктардын жана буйруктарын, Кыргыз Республикасынын Мыйзамдарын, Кыргыз Республикасынын Президентинин, Кыргыз Республикасында үй – бүлөлүк салтанаттарды жана маркумду эскерүү үрп-адаттарын тартипке келтирүү жарлыгын жетекчиликке алат.

**2. Май айылдык кеңеши тарабынан белгиленген Кыргыз Республикасынын Президентинин, Кыргыз Республикасында үй – бүлөлүк салтанаттарды жана маркумду эскерүү үрп-адаттарын тартипке келтирүү**

- 2.1. Май айылдык аймагында майыт чыккан жерде мал союлбасын жана дасторкон жайылбасын.
- 2.2. Аялдарга таркатуу үчүн бүтүн мата, жыртыш же жүз аарчуулар, конфет, печенье, челпек ж.б. берилбесин. Майытка мата, килем жабуу токтотулсун.
- 2.3. Майыт чыккан жерге килем, мата кече, каробка алып келүү токтотулсун.
- 2.4. Майыт коюлуп келип куран окулгандан кийин жергиликтүү эл таркатылсын жана майыттын, жумалыгы, жетилиги, элүү эки күнү мал союу менен өткөрүлбөстөн, жакындары менен гана жөнөкөй тартипте өткөрүлсүн.
- 2.5. Жамааттарда өтүүчү кудайы тамактар, мааракелер, Нооруз майрамдары жана жалпы жамаат менен уюшулган мааракелер жалпы тартипте ысырапкерчиликке жол берилбей өткөрүлсүн.
- 2.6. Үйлөнүү үлпөттөрү, кыз узатуу тойлору, тушоо кесүү, бешик той, жээнтект той, сүннөт той, там той, туулгандыгы боюнча даталуу күндөрдү өткөрүү, мектеп бүтүрүүчүлөрүнүн жолугушуулары ж.б. той тамашалар ашыкча ысырапкерчиликке жол бербей, 200 адамдан ашпастан өткөрүлсүн.
- 2.7. Май айыл өкмөтү социалдык мекеме жайларынын, көпүрө-жолдордун, социалдык үй-бүлөлөрдүн, жардамга муктаждардын тизмелерин соопчулук иштерин жүргүзүүчүлөр үчүн тактап даярдап, сунушташсын.
2. Дин кызматкерлери майыт чыккан жерде, нике кыюуда жана башка иш чараларда өз милдеттерин так аткаруу менен үй ээсинин ысырапкорчулукка жол бербөөсүн талап кылсын.

### **3. Комиссиянын функциялары**

- 3.1 Комиссиялар төмөндөгүдөй функцияларды жүзөгө ашырат.
- 3.2. Май айылдык кенешин Кыргыз Республикасынын Президентинин, Кыргыз Республикасында үй – бүлөлүк салтанаттарды жана маркумду эскерүү үрп-адаттарын тартипке келтирүү жарлыгы боюнча келип түшкөн арыздарды карайт;
- 3.3. Кыргыз Республикасынын Президентинин, Кыргыз Республикасында үй – бүлөлүк салтанаттарды жана маркумду эскерүү үрп-адаттарын тартипке келтирүү жарлыгын жана администрациянын жобосун аткарбаган муниципалдык кызматчыларга Май айылдык кенешин сунуштама берет;
- 3.4. Май айылдык кенешин Кыргыз Республикасынын Президентинин, Кыргыз Республикасында үй – бүлөлүк салтанаттарды жана маркумду эскерүү үрп-адаттарын тартипке келтирүү жарлыгын аткарбай, каяша айтып, тескери үгүт жүргүзгөн жарандарга сунуш кылат;

#### 4. Комиссиянын ишин камсыз кылуу

4.1 Комиссия төмөндөгүлөргө укуктуу:

4.2 Комиссиянын иши анын кеңешмесине бардык мүчөлөрүнүн үчтөн экиси катышкан учурда ыйгарымдуу деп эсептелет;

4.3 Комиссиянын чечими кеңешмеге катышкан комиссиянын мүчөлөрүнүн көпчүлүгүнүн добушу менен кабыл алынат;

4.4 Май айылдык кеңеши комиссия карап жаткан маселелер боюнча материалдарды жана документтерди суратат;

4.5 Өзүнүн жыйналышына мамлекеттик жана мамлекеттик эмес органдардын, эмгек жамааттарынын жана жалпыга маалымдоо каражаттарынын өкүлдөрүн жана каралып жаткан маселеге тиешеси бар өкүлдөрдү чакыра алат.

#### 5. Комиссияга жетекчилик кылуу жана ишин уюштуруу

5.1 Комиссияга анын төрагасы жетекчилик кылат.

5.2 Комиссиянын жыйналышы зарылчылыгына жараша, бирок айына бир жолудан кем эмес өткөрүлөт. Жыйналышты комиссиянын төрагасы алып барат, ал жокто комиссиянын төрагасынын орун басары алып барат.

5.3 Комиссиянын чечимине протокол жазылат жана кабыл алынган чечим комиссиянын төрагасы жана анын катчысынын колу менен бекилет;

5.5 Май айылдык кеңеши Кыргыз Республикасынын Президентинин, Кыргыз Республикасында үй – бүлөлүк салтанаттарды жана маркумду эскерүү үрп-адаттарын тартипке келтирүү жарлыгы боюнча тартиптик чара С.Турсунованын колу менен күбөлөндүрүлүп, каттоо № коюлуп, буйрук менен бекитилет.

5.6 Комиссиянын жыйналышы үчүн материалдарды даярдоо жана кабыл алынган чечимдер боюнча комиссиянын жооптуу катчысы жүзөгө ашырат.

#### 6. Жобонун талаптарын бузгандык үчүн жоопкечилик.

6.1 Май айылдык аймагында үй бүлөлүк салтанаттарды жана өлгөндүгү эске алуу ырым жырымдарды өткөрүү боюнча жобонун талабын бузгандык үчүн Кыргыз Республикасынын укук бузуулар жөнүндө кодексинде, жергиликтүү жамаатын уставына жана айылдын ички мыйзамдарына жана эрежелеринде каралган (элдик курултай, айылдык жыйындар, жергиликтүү кеңеш тарабынан кабыл алынган) айып жазаларын өлчөмдөрү, салынган айыптарды төлөө мөөнөтү жана тартиби каралат.

Төрайым

Катчысы



Турсунова

Исмаилова